

ಶೀರ್ಷಿಕೆ	ಸಾಲು	ಕಾದಿರಿಸಿದ್ದು	ವಿಚಾರದ ಹಣ
೩೦೬ ನಾನ್ ಪ್ಲಾನ್	೧೯೮೩-೮೪	೪,೩೫,೦೦೦ ರೂ.	೩,೭೦,೦೦೦ ರೂ.
೩೦೬ ನಾನ್ ಪ್ಲಾನ್	೧೯೮೪-೮೫	೬,೩೫,೦೦೦ ರೂ.	೪,೫೬,೦೦೦ ರೂ.
ಆರ್ ಎಲ್ ಇ ಬಿ ಪಿ ಡಿಟೋ	೧೯೮೩-೮೪	ಅನುದಾನವನ್ನು ಜಿಲ್ಲೆಗೆಂದು ಬಿಟ್ಟು ಕೊಡಲಾಗುತ್ತಿದೆ.	೧.೦೮,೪೭೩ ರೂ.
ಎನ್ ಆರ್ ಇ ಪಿ ಡಿಟೋ	೧೯೮೩-೮೪		೧೬,೫೪೫ ರೂ.
	೧೯೮೪-೮೫		೯೨,೮೫೩ ರೂ.

ಶ್ರೀ ಪಟಮಕ್ಕಿ ರತ್ನಾಕರ್.—ಮಾನ್ಯ ಅಧ್ಯಕ್ಷರೆ, ನಾನು ಪ್ರಶ್ನೆ ಕೇಳತಕ್ಕಂಥ ಮಾಲು ಉದ್ದೇಶ ವೇನೆಂದು ಮಾನ್ಯ ಸಚಿವರಿಗೆ ಗೊತ್ತಿದೆ. ಮಲೆನಾಡಿನಲ್ಲಿ ಕೆರೆಗಳಿಗೆ ನೀರು ಕಂದಾಯ ಹಾಕುತ್ತಿದ್ದಾರೆ. ಈ ಕೆರೆಗಳಲ್ಲಿ ಸಾಮಾನ್ಯವಾಗಿ ನವೆಂಬರ್ ಮತ್ತು ಡಿಸೆಂಬರ್ ತಿಂಗಳಲ್ಲಿ ನೀರು ಬತ್ತಿ ಹೋಗುತ್ತಿದೆ. ರಿಪೇರಿ ಕೆಲಸವನ್ನು ಮಾಡುತ್ತಿದ್ದಾರೆ. ಆ ಕೆಲಸ ಸುಸೂತ್ರವಾಗಿ ನಡೆಯುತ್ತಿಲ್ಲ. ಮಲೆನಾಡು ರೈತರಿಗೆ ಅನುಕೂಲವಾಗುವಂತಹ ರೀತಿಯಲ್ಲಿ ಮಾನ್ಯ ಸಚಿವರು ಹೇಳಿಕೆ ಕೊಡಬೇಕೆಂದು ವಿನಂತಿಸುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರ ಮನಸ್ಸಿನ ತೀವ್ರತೆ, ಕಳಕಳಿಯನ್ನು ನಾನು ಅರ್ಥ ಮಾಡಿಕೊಂಡಿದ್ದೇನೆ. ಸಾಧ್ಯವಾದ ಮಟ್ಟಿಗೆ ಈ ಕೆಲಸಕ್ಕೆ ಹಣ ಒದಗಿಸುವುದಕ್ಕೆ ಪ್ರಯತ್ನ ವನ್ನು ಮಾಡುತ್ತೇನೆ.

ಶ್ರೀ ಪಟಮಕ್ಕಿ ರತ್ನಾಕರ್.—ನೀರು ಕಂದಾಯವನ್ನು ಹಾಕುತ್ತಿದ್ದಾರೆ. ಕೆರೆಗಳಲ್ಲಿ ಸಾಮಾನ್ಯ ವಾಗಿ ನವೆಂಬರ್ ತಿಂಗಳ ಹೊತ್ತಿಗೆ ನೀರು ಬತ್ತಿಹೋಗುತ್ತದೆ. ಆ ತಿಂಗಳಲ್ಲೇ ನೀರನ್ನು ಉಪಯೋಗ ಮಾಡುವುದಕ್ಕೆ ಸಾಧ್ಯವಿಲ್ಲ. ಆದುದರಿಂದ ನೀರು ಕಂದಾಯವನ್ನು ರದ್ದು ಮಾಡಬೇಕೆಂದು ಮಾನ್ಯ ಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಕೆರೆಯ ಗಾತ್ರ ಹೆಚ್ಚು ಮಾಡಿ, ಉಪವಹೆ ಮಾಡಿ ಹೆಚ್ಚು ನೀರು ನಿಲ್ಲಿಸುವುದಕ್ಕೆ ಹಣ ಒದಗಿಸುವ ವ್ಯವಸ್ಥೆ ಮಾಡಲಾಗುವುದು.

ಶ್ರೀ ಕೆ. ಹೆಚ್. ಶ್ರೀನಿವಾಸ್.—ಮಲೆನಾಡಿನಲ್ಲಿರತಕ್ಕಂತಹ ಬಹುತೇಕ ಕೆರೆಗಳು ಹುಳು ತುಂಬಿವೆ, ಅದು ಬಯಲು ಸೀಮೆಯಲ್ಲಿರತಕ್ಕಂತಹ ಕೆರೆಗಳ ರೀತಿ ಕೆಪ್ಪಾಟಿ ಟ್ರಾಂಕ್‌ಗಳಲ್ಲಿ. ೧೯೬೫ನೇ ಇಸವಿಯಲ್ಲಿ ಕೊಸದಾಗಿ ಇಂಗೀಪನ್ ಆಕ್ಟ್ ಬಂತು. ಆ ಕಾಲದಲ್ಲೇ ನಮ್ಮ ಬತ್ತಡ ಇತ್ತು. ಮಲೆನಾಡಿನಲ್ಲಿರತಕ್ಕಂತಹ ಕೆರೆಗಳಿಗೆ ನೀರು ಕಂದಾಯವನ್ನು ಹಾಕತಕ್ಕಂಥಾದ್ದು ಸಾಧ್ಯವಿಲ್ಲ. ಇವುಗಳಿಗೆ ಎಷ್ಟೇ ಹಣವನ್ನು ಖರ್ಚು ಮಾಡಿದರೂ ಕೂಡ ಕೆಪ್ಪಾಟಿ ಟ್ರಾಂಕ್‌ಗಳಾಗಿ ಮಾಡುವುದಕ್ಕಾಗುವುದಿಲ್ಲ. ನೀರು ಕಂದಾಯವನ್ನು ಮಹಾ ಮಾಡುವ ಬಗ್ಗೆ ಸರ್ಕಾರ ಸೂಕ್ತ ಕ್ರಮ ಕೈಗೊಳ್ಳಬೇಕೆಂದು ಹೇಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರ ಪ್ರಶ್ನೆ ಇದರಲ್ಲಿ ಉದ್ಭವವಾಗುವುದಿಲ್ಲ.

೬೦೮. ಶ್ರೀ ಜಿ. ಪಾದೇಗೌಡ (ಮಾನ್ಯ ಸದಸ್ಯರು ಹಾಜರಿರಲಿಲ್ಲ).—

ಹೊನ್ನಾಳಿ ತಾಲ್ಲೂಕಿನಲ್ಲಿ ಏತ ನೀರಾವರಿ ಯೋಜನೆಗಳು.

೫೬೯ ಶ್ರೀ ಡಿ. ಜಿ. ಬಸವನಗೌಡ (ಹೊನ್ನಾಳಿ) ಮಾನ್ಯ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ.

ಅ) ಹೊನ್ನಾಳಿ ತಾಲ್ಲೂಕು ದೇವರಹೊನ್ನಾಳಿ ಮತ್ತು ಹುರಳಹಳ್ಳಿ ಗ್ರಾಮಗಳ ಬಳಿ ತುಂಗಭದ್ರಾ ನದಿಯಿಂದ ಏತ ನೀರಾವರಿ ಯೋಜನೆಗಳನ್ನು ಪ್ರಾರಂಭಿಸಲು ಅಂದಾಜು ತಯಾರಿಸಲಾಗಿದೆಯೇ?

ಆ) ಹಾಗಿದ್ದಲ್ಲಿ, ಆ ಬಗ್ಗೆ ಇದುವರೆವಿಗೂ ಕೆಲಸ ಪ್ರಾರಂಭಿಸಿದರೂ ಕಾರಣವೇನು?

ಇ) ಪ್ರಸಕ್ತ ಸಾಲಿನಲ್ಲಿಯಾದರೂ ಸದರಿ ಕೆಲಸ ಪ್ರಾರಂಭಿಸಲಾಗುವುದೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ದೇವರಹೊನ್ನಾಳಿ ಬಳಿಯ ಏತ ನೀರಾವರಿ ಯೋಜನೆಗೆ ಅಂದಾಜು ತಯಾರಾಗಿದೆ. ಹುರಳಹಳ್ಳಿ ಬಳಿ ಏತ ನೀರಾವರಿ ಯೋಜನೆಯ ಅಂದಾಜು ತಯಾರಾಗಿಲ್ಲ.

ಆ) ಇವುಗಳ ಅಂದಾಜುಗಳೂ ಮಂಜೂರು ಆಗಿಲ್ಲವಾದ್ದರಿಂದ ಮತ್ತು ಆಯವ್ಯಯದಲ್ಲಿ ಸೇರಿಲ್ಲದಿರುವುದರಿಂದ ಕೆಲಸ ಪ್ರಾರಂಭಿಸಿಲ್ಲ.

ಇ) ಇಲ್ಲ.

ಶ್ರೀ ಡಿ. ಜಿ. ಬಸವನಗೌಡ.— ಹೊನ್ನಾಳಿ ತಾಲ್ಲೂಕಿನಲ್ಲಿ ದೇವರ ಹೊನ್ನಾಳಿ ಮತ್ತು ಹುರಳ ಹಳ್ಳಿ ಗ್ರಾಮಗಳ ಬಳಿ ಏತ ನೀರಾವರಿ ಯೋಜನೆಯನ್ನು ಈ ವರ್ಷದ ಬಡ್ಡೆಟ್ಟಿನಲ್ಲಿ ಸೇರಿಸುವಂತೆ ಸರ್ಕಾರಕ್ಕೆ ಒತ್ತಾಯ ಮಾಡಿಕೊಂಡು ಬಂದಿದ್ದರೂ ಕೂಡ, ಈ ಸಾರಿಯ ಬಡ್ಡೆಟ್ಟಿನಲ್ಲಿಯೂ ಕೂಡ ಸೇರಿಸಿಲ್ಲ. ಮುಂದಿನ ವರ್ಷದಲ್ಲಿಯಾದರೂ ಇದನ್ನು ಸೇರಿಸುವ ಭರವಸೆಯನ್ನು ಕೊಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ, ಅವರು ಹೇಳಿದಂತಹ ಯೋಜನೆಗಳಿಗೆ ಅಂದಾಜು ತಯಾರು ಮಾಡತಕ್ಕಂತಹ ಭರವಸೆಯನ್ನು ಕೊಡಬಲ್ಲೆ. ಈಗ ಹಣಕಾಸಿನ ಪರಿಸ್ಥಿತಿ ಕಷ್ಟವಾಗಿರುವಾಗ ಈ ಯೋಜನೆಯನ್ನು ಮಂಜೂರು ಮಾಡುವುದಕ್ಕೆ ಸಂಬಂಧಪಟ್ಟಂತೆ ನಾನು ಭರವಸೆ ಕೊಡುವುದು ಕಷ್ಟವಾಗುತ್ತದೆ.

ಶ್ರೀ ಆರ್. ಎನ್. ನಾಯಕ್.—ತಮ್ಮ ಉತ್ತರವನ್ನು ನೋಡಿದರೆ, ಬಹುಶಃ ನನ್ನ ಕ್ಷೇತ್ರದಲ್ಲಿ ಕಡಿಮೆ ಕೆಲಸ ಆದ ಹಾಗೆ ಕಾಣುತ್ತದೆ. ಇಡೀ ರಾಜ್ಯದಲ್ಲಿ ಈ ರೀತಿ ಆಗಿದೆಯೆ, ಈ ರೀತಿ ಆಗುವುದಕ್ಕೆ ಕೊಂಡರೆ ಏನು ಎಂಬುದನ್ನು ದಯವಿಟ್ಟು ತಿಳಿಸಿ.

ಶ್ರೀ ಹೆಚ್. ಡಿ. ದೇವೇಗೌಡ.—ಯಾವ ಯಾವ ತಾಲ್ಲೂಕಿನಲ್ಲಿ ಎಷ್ಟೆಷ್ಟು ಹಣ ಖರ್ಚಾಗಿದೆ ಯೆಂದು ವಿವರವನ್ನು ಕೊಡಲಾಗಿದೆ. ೧೯ ಕೆಲಸಗಳನ್ನು ತೆಗೆದುಕೊಂಡಿದ್ದೇವೆಂದು ಹೇಳಿದ್ದೇನೆ. ಇನ್ನು ಯಾವುದಾದರೂ ಸ್ಪೆಷಿಫಿಕ್ ಆಗಿ ಇಂಥ ಜಾಗದಲ್ಲಿ ಆಗಬೇಕೆಂದು ಇದ್ದಾರೆ, ಅದರ ಬಗ್ಗೆ ಪರಿಶೀಲನೆ ಮಾಡುತ್ತೇನೆ.

ಶ್ರೀ ಆರ್. ಎನ್. ನಾಯಕ್.—೧೯೮೪-೮೫ರ ಆಯವ್ಯಯ ಪತ್ರದಲ್ಲಿ ಹೆಚ್ಚಿನ ಕೆಲಸಗಳನ್ನು ಮಾಡಿಲ್ಲ. ಇದು ಇಬ್ಬೇ ರಾಜ್ಯದಲ್ಲಿ ಈ ರೀತಿ ಇದೆಯೋ ಅಥವಾ ನನ್ನ ಕ್ಷೇತ್ರದಲ್ಲಿ ಮಾತ್ರ ಇಂತಹ ಒಂದು ಪರಿಸ್ಥಿತಿ ಇದೆಯೋ, ಎಂಬುದನ್ನು ತಿಳಿಸಿ.

ಶ್ರೀ ಹೆಚ್. ಡಿ. ದೇವೇಗೌಡ.—ಬಡ್ಡೆಟ್ಟಿನಲ್ಲಿ ಒಂದು ಸಾವಿರ ರೂಪಾಯಿಗಳ ಅನುದಾನವನ್ನು ಇಟ್ಟು, ಮಾಡುವಂತಹ ಕೆಲಸಗಳನ್ನು ಈಗ ತೆಗೆದುಕೊಂಡಿಲ್ಲ. ಪ್ರಶೋತ್ತರ ವೇಳೆ ಮುಗಿದ ನಂತರ ವಿವರವಾದ ಉತ್ತರ ಕೊಡುತ್ತೇನೆ.

ಶ್ರೀ ಆರ್. ಎನ್. ನಾಯಕ್.—ಒಂದು ಸಾವಿರ ರೂಪಾಯಿಗಳನ್ನು ಇಟ್ಟಂತಹ ಕೆಲಸಗಳನ್ನೂ ಕೂಡ ಈ ಸಲದ ಬಡ್ಡೆಟ್ಟಿನಲ್ಲಿ ತೆಗೆದುಕೊಳ್ಳುವಹಾಗೆ ಕಾಣುತ್ತಿಲ್ಲ. ಈ ಕೆಲಸಗಳನ್ನು ಇನ್ನು ಮುಂದಾದರೂ ತೆಗೆದುಕೊಳ್ಳುತ್ತೀರಾ ಅಥವಾ ಇಡೀ ರಾಜ್ಯದಲ್ಲಿ ಈ ರೀತಿ ಇರುವ ಕೆಲಸಗಳನ್ನು ತೆಗೆದುಕೊಳ್ಳುತ್ತೀರಾ? ದಯವಿಟ್ಟು ತಿಳಿಸಬೇಕು.

ಶ್ರೀ ಹೆಚ್. ಡಿ. ದೇವೇಗೌಡ.—ಪ್ರಶೋತ್ತರ ವೇಳೆ ಮುಗಿದ ಮೇಲೆ ಇದಕ್ಕೆ ವಿವರವಾಗಿ ಉತ್ತರವನ್ನು ಕೊಡುತ್ತೇನೆ.